

حضرت امیر معاویہ نے اس شرط کی غلاورزی
کی کہ وہ اپنے بعد مسئلہ خلافت شورائے پر
چھوڑ دیں گے۔



سُنی لائبریری ڈاٹ کام
www.sunnilibrary.com

محقق اسلام قاطع رفض و بدعت مناظر اسلام علامہ الحاج
محمد علی ^{علیہ الرحمہ} بانی جامعہ رسولیہ شیرازیہ
نقشبندی بلال گنج لاہور

طعن فقیر (۳)

حضرت امیر معاویہ نے اس شرط کی غلاوری

کی۔ کہ وہ اپنے بعد مسئلہ خلافت شوریٰ پر

چھوڑ دیں گے۔

کتب شیعہ میں امام حسن رضی اللہ عنہ اور حضرت امیر معاویہ رضی اللہ عنہ کے مابین صلح نامہ کے شرائط میں سے ایک شرط یہ بھی مذکور ہے۔ کہ امیر معاویہ رضی اللہ عنہ اپنے بعد خلافت کا معاملہ مجلس شوریٰ پر چھوڑ دیں گے۔ لیکن انہوں نے اس شرط کو پس پشت ڈال دیا۔ اور اپنی زندگی میں ہی۔ یزید کو ولی عہد بنا دیا۔ لعن کے الفاظ ملاحظہ ہوں۔

چودہ ستارے؛

شرائط صلح کا حشر مؤرخین کا اتفاق ہے کہ امیر معاویہ جو میدان سیاست میں کھلاڑی اور کمروزور کی سلطنت کے تاجدار تھے۔ ان کے لئے وعدہ اور معاہدہ کے

بعد ہی سب سے کر گئے۔ وَلَمْ يَقِفْ لَهُ مُعَاوِيَةُ لِشَيْءٍ مِّمَّا عَاهَدَ عَلَيْهِ تَارِيخ
کال ابن اثیر جلد ۳ ص ۱۶۲ میں ہے کہ معاویہ نے کسی ایک چیز کی بھی پرواہ نہ کی۔ اور کسی پر
عمل نہ کیا۔

(چودہ ستارے مصنفہ نجم الحسن کراوی،
صفحہ نمبر ۱۹۲ مطبوعہ موجی دروازہ لاہور۔)

جواب اول: یہ شرط شیعوں نے گھڑی ہے۔

طعن مذکورہ میں حضرت امام حسن اور امیر معاویہ رضی اللہ عنہما کے مابین طے پائی جانے والی
شرائط میں سے جس شرط کا ذکر کیا گیا۔ اہل سنت کی مشہور کتب تاریخ میں سرے سے
اس کا کوئی ذکر ہی نہیں ہے۔ تاریخ طبری، البدایہ والنہایہ اور کال ابن اثیر میں اس کام کی کوئی
شرط نہیں۔

دیکھائیہ کہ معترض نے کال ابن اثیر کا بمعہ جلد اور صفحہ جو حوالہ نقل کیا ہے۔ تو وہ خود ساختہ
ہے۔ کال ابن اثیر میں تلاش کرنے پر نہ مل سکا۔ جب اس شرط کا اس کتاب میں وجود ہی نہیں
تو پھر اس سے عہد شکنی اور بدعہدی کا سوال ہی پیدا نہیں ہوتا۔ چلو ذرا نجم الدین کراوی، ص
وضاحت کریں۔ کہ جس شرط کا تمہارے بڑوں نے ذکر کیا ہے۔ کہ حضرت امیر معاویہ
رضی اللہ عنہ اپنے بعد خلافت کا معاملہ شوری پر چھوڑ دیں گے، کیا ایسا کرنا شیعہ عقیدہ کی رو
سے درست ہے۔ اگر جواب یہ ہو کہ ایسا کرنا صحیح نہیں۔ کیونکہ تمہارے نزدیک امامت و
خلافت اصول دین میں سے ہونے کی وجہ سے منصوص من اللہ ہوتی ہے شوری کی صوابیہ
پر اسے چھوڑا نہیں جاسکتا۔ اور نہ ہی کسی دوسرے کے اختیار میں یہ معاملہ جاسکتا ہے۔ تو
پھر شوری کے سپرد نہ کرنے سے حضرت امیر معاویہ رضی اللہ عنہ پر کونسا الزام آگیا۔ کہ انہوں
نے امام حسن کی مخالفت کی؟

اس سے بڑھ کر ایک اور خرابی بلکہ امام حسن رضی اللہ عنہ کی ذات پر شدید اعتراض کہ انہوں نے تمہارے عقیدہ امامت و خلافت کے مطابق امر خلافت و امامت کو شوری کے سپرد کر کے "منصوص من اللہ" ہونے کا عملی طور پر انکار کر دیا۔ اب بتلاؤ کہ امام حسن رضی اللہ عنہ کو اس انکار پر کیا ہو گئے؟ اگر وہ درست ہیں۔ تو تمہارا عقیدہ غلط اور اگر وہ غلطی پر ہیں۔ تو ان کی امامت کیسی؟ یہ اس صورت میں ہو گا۔ کہ تم اس کو درست تسلیم کر لو۔ کہ واقعی یہ شرط تھی۔

تو معلوم ہوا۔ کہ شرط مذکور کسی طور پر بھی درست نہیں۔ رہا یہ پہلو کہ امیر معاویہ رضی اللہ عنہ نے ولی عہد کیوں مقرر کر دیا۔ ایسا کرنا درست نہ تھا۔ اور اسلام میں اس کی اجازت نہ تھی۔

تو اس کا جواب یہ ہے۔ کہ اگر ولی عہد امیر معاویہ رضی اللہ عنہ کے لیے باعث الزام ہے۔ تو یہی بات حضرت علی المرتضیٰ رضی اللہ عنہ سے بھی ہوئی۔ آپ نے امام حسن رضی اللہ عنہ کو ولی عہد مقرر کیا۔ اور اس کی تائید و تصدیق تمہاری کتاب میں بھی کرتی ہیں۔

کشف الغمہ:

إِنَّ عَلَيْكَ عَلَيْهِ السَّلَامُ أَوْحَىٰ بِهِ إِلَيْهِ وَافَاخَ
رَدَائِكُمْ عَلَيْهِ۔

کشف الغمہ فی معرفۃ الائمہ ثلاثہ

ذکر امامتہ و بیعتہ

علیہ السلام مطبوعہ تبریز

طبع جدید

ترجمہ

حضرت علی المرتضیٰ رضی اللہ عنہ نے خلافت کی وصیت امام حسن رضی اللہ عنہ کو فرمائی۔ اور امر خلافت کی چادر انہیں اوڑھائی۔

تو ذرا دل تھام کر بتلائیے۔ حضرت علی المرتضیٰ رضی اللہ عنہ نے بھی وہی کیا۔ جو امیر معاویہ رضی اللہ عنہ نے کیا۔ تو ایک ہی فعل ایک کے لیے باعث طعن والزام ٹھہرے اور دوسرے کے لیے وہی باعث فخر و ثواب بن جائے۔ ؟

جواب دوم:

حضرت امیر معاویہ رضی اللہ عنہ نے کسی امر میں

مجھ سجدہ کی نہ کی۔ امام حسن رضی اللہ عنہ

کتب شیعہ میں یہ بات موجود ہے۔ کہ جب حضرت امام حسن رضی اللہ عنہ کے انتقال کا وقت قریب آیا۔ تو کچھ نام نہاد محب، ان کے ہاں آئے۔ اور عرض کرنے لگے کہ آپ اب امیر معاویہ کی بیعت کو ختم کرنے کا اعلان فرمادیں۔ ان کے جواب میں امام موصون نے فرمایا۔

الانخب الطوال؛

قَالُوا وَلِمَ يَرِ الْحَسَنُ وَالْحُسَيْنُ طُولَ حَيَاتٍ
مُعَاوِيَةَ مِنْهُ سُوءٌ فِي أَنْفُسِهِمَا وَلَا مَكْرُوهًا
وَلَا قَطَعَ عَنْهُمَا شَيْئًا كَانَ شَرْطَ لَهْمَا وَلَا تَغْيَرَ

لَهُمَا مِنْ بَرٍّ۔

(الاخبار الطوال ص ۲۲۵ بین امیں

معاویۃ وعمر بن العاص)

ترجمہ

مؤرخین کہتے ہیں۔ کہ امام حسن و حسین رضی اللہ عنہما نے امیر معاویہ کی پوری زندگی میں اپنے بارے میں کوئی بُرائی نہ دیکھی۔ اور نہ ہی کسی قسم کی خلافت طبع کوئی بات دیکھی۔ اور امیر معاویہ رضی اللہ عنہ نے بھی ان سے کی گئی کسی شرط کو ختم نہ کیا۔ اور نہ ہی اچھے سلوک کو ان سے جدا کیا۔

وہ الاخبار الطوال،، کے درج بالا حوالہ سے یہ بات واضح طور پر سامنے آگئی۔ کہ سیدنا امیر معاویہ رضی اللہ عنہ نے حضرات حسنین کریمین رضی اللہ عنہما سے طے شدہ کسی شرط کی تاحیات وہ مخالفت نہ کی۔ اور اس امر کا اقرار خود امام حسن و حسین کر رہے ہیں۔ تو عجیب بات ہے کہ جن کا معاملہ اور معاہدہ ہے۔ وہ باہم شیر و شکر ہیں۔ اور محبت کے دعویداروں،، کے پیٹ میں درد ہے۔ کہ تھمتا ہی نہیں۔ اور امیر معاویہ رضی اللہ عنہ نے وہ مالی امداد جو ہر سال دیا کرتے تھے۔ اُسے بھی منقطع نہ کیا۔

اُب اسی جلد میں پچھلے صفحات میں ملاحظہ کر چکے ہیں۔ کہ حضرت امیر معاویہ رضی اللہ عنہ تقریباً دس لاکھ دینار سالانہ امام حسن رضی اللہ عنہ کی خدمت میں ارسال کیا کرتے تھے اور دیگر اجناس کے تحائف بھی دیا کرتے تھے۔

جب ان دونوں کے مابین اس قدر ہم آہنگی کہ وہ خود ساختہ محبتوں،، کے کہنے پر بھی حضرت امام حسن رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ سے قطع تعلق نہ کیا۔ تو پھر خود ساختہ شرط کی مخالفت کا الزام حضرت امیر معاویہ رضی اللہ تعالیٰ عنہ پر لگانا زری حماقت اور پرلے دہ جے کی بددیانتی نہیں تو اور کیا ہے؟

حقیقت بین اور حقائق شناس ان باتوں سے قطعاً فریب نہیں کھاتا۔ اور نہ ایسی لغو باتوں کے ذریعہ دوسروں کو فریب دینے کی مذموم کوشش کرتا ہے۔ مگر کیا کریں؟ نجم الحسن بے چارہ یمیم فی العلم ہے۔ وہ یہی کچھ کر سکتا ہے۔ اللہ تعالیٰ ہدایت عطا فرمائے۔

فاعتبروا یا اولی الابصار



WWW.SUNNILIBRARY.COM

دفاع صحابہ و رد رافضیت
علماء اہل سنت کی تحقیقی کتب

جورد رافضیت اور دفاع اہل سنت کے موضوع

پر تصنیف کی گئی ہیں فری آن لائن پڑھیں

اور ڈاؤن لوڈ کریں۔